

تقریظ، تنقید اور تبصرہ نگاری پر ایک نظر

مولانا محمد جمیل احمد

مختص علوم حدیث، جامعہ

(دوسری قسط)

آداب و شرائط تقریظ

مفکر اسلام حضرت مولانا ابوالحسن علی ندوی رحمۃ اللہ علیہ (المتوفی: ۱۴۲۹ھ) تقریظ و تقدیم کی اہمیت ذکر کرتے ہوئے فرماتے ہیں:

”و کذلک تقدیم کتاب لمؤلف معاصر أو عالم کبیر أو صدیق عزیز لیس عملاً تقلیدياً یقوم به الکاتب أو تحقیقاً لرغبة المؤلف أو الناشر أو إرضائه، إنه شهادة و تزکیة و لهما أحكامهما و آدابهما و مسؤولیتهما“
”(جاننا چاہیے کہ) کسی ہم عصر مؤلف یا کسی بڑے عالم یا کسی عزیز دوست کی تصنیف پر تقدیم کے کلمات لکھتے وقت ایسا رویہ ظاہر کرنا جو ظاہری رکھ رکھاؤ یا مؤلف و ناشر کی خواہش کی تکمیل یا اس کی رضا مندی کا پیش خیمہ ہو (مناسب نہیں)، بلکہ حقیقت یہ ہے کہ تقدیم لکھنا ایک مستقل گواہی اور شہادت کی حیثیت رکھتا ہے، چنانچہ اس کے اپنے احکام، آداب اور کچھ ذمہ داریاں ہیں۔“

اس کے بعد حضرت نے تفصیل کے ساتھ تقدیم کے آداب و شرائط کو ذکر کیا ہے، (تقریظ و تقدیم کے ایک ہونے یا نہ ہونے سے متعلق تفصیل آئندہ صفحات میں آرہی ہے) ذیل میں ہم درجہ بدرجہ ان کو ذکر کرتے ہیں:

۱:- حق کی گواہی

شہادۃ بالحق، یعنی تقریظ نگار کو چاہیے کہ کتاب میں موجودہ مصدقہ مواد کی گواہی دے، گویا کہ

مقدم کی حیثیت ایک گواہ کی ہوتی ہیں۔

۲:- تصحیح کتاب و علمی جائزہ

’تقویم للکتاب تقویماً علمیاً‘ یعنی مُقَدِّم علمی ناقد کی حیثیت سے کتاب کا علمی جائزہ لیتے ہوئے اس کی نوک پلک کو درست کر دے، جس کو علمی اصطلاح میں تصحیح الکتاب کا عمل بھی کہا جاتا ہے۔

۳:- موضوع سے متعلق مؤلف کی حیثیت اور واقفیت کی وضاحت

’بیان مکانته فیما کتب و ألف فی موضوعه‘ یعنی مُقَدِّم صاحب کتاب کے اختیار کردہ موضوع سے متعلق مؤلف کی حیثیت اور واقفیت کو نمایاں کرے۔

۴:- کتاب کے مواد کی تخریج میں صاحب کتاب کی کوشش

’ومدی مجهود المؤلف فی إخراج هذا الكتاب‘ اس بات کی بھی وضاحت کر دے کہ مواد کتاب کی تخریج میں صاحب کتاب کی کوششوں کی حدود کیا ہیں؟

۵:- صاحب کتاب کی اپنے موضوع کی تحلیل میں کامیابی

’ونجاحه فی عمله التألیفی أو التحقیفی‘ نیز اس بات کی تصریح کرے کہ صاحب کتاب کو اپنے موضوع کی تحلیل میں کس قدر کامیابی ہوئی؟

۶:- موضوع کتاب، مقاصد، مؤلف کتاب کی زندگی، مصروفیات کی تصریح

اس کے بعد آگے چل کر حضرت لکھتے ہیں:

’ولابد فی التقدیم من زیادة معلومات و إلقاء أضواء علی موضوع الكتاب و مقاصده و علی حیاة المؤلف و مکانته بین العلماء المعاصرین فی عصره و مصره‘
’مُقَدِّم اگر موضوع سے متعلق مفید معلومات بہم رکھتا ہو تو افادہ عام کے لیے اس کو مستقل عنوان کے تحت تقریظ کا حصہ بنا دے، نیز مزید یہ ہے کہ موضوع کتاب اور مقاصد کی بقدر ضرورت تصریح کر دے، نیز مؤلف کتاب کی عام زندگی اور مصروفیات پر روشنی ڈالے، اور معاصرین اور اہل بلد کے ہاں صاحب کتاب کے علمی مقام اور شخصیت کو اجاگر کر دے۔‘

۷:- صاحب کتاب کے انداز فکر اور عقلی میلانات

مزید فرماتے ہیں:

”وَعَلَى تَكْوِينِهِ الْعَقْلِيَّ وَنَشُوئِهِ الْعِلْمِيَّ وَالدَّوَاعِيَ الَّتِي دَفَعْتَهُ إِلَى التَّالِيفِ فِي هَذَا الْمَوْضُوعِ رَغْمَ وَجُودِ مَكْتَبَةٍ وَاسِعَةٍ فِي مَوْضُوعِهِ أَوْ مَجْمُوعَةٍ مِنَ الْكُتُبِ الَّتِي أَلْفَتَ فِي هَذَا الْمَوْضُوعِ.“

”اس کے ساتھ تقریظ نگار کی اہم ذمہ داری صاحب کتاب کے انداز فکر اور عقلی میلانات کے متعلق اس کی رائے کی نشاندہی کرنا ہے اور نیز اس ماحول کی وضاحت کرے جس میں مصنف کی علمی نشوونما ہوئی، پھر یہ بھی بتائے کہ اگر اس موضوع پر پہلے سے کثیر مواد موجود تھا تو وہ کونسے اسباب تھے جس نے مصنف کو اس موضوع سے متعلق مزید عمل پر ابھارا۔“

۸:- مقدمہ لکھنے والا خود بھی با ذوق و محقق ہو

”وَلَا بَدَّ مِنْ أَنْ تَكُونَ بَيْنَ الْمُقَدِّمِ لِلْكِتَابِ وَبَيْنَ مَوْضُوعِهِ صِلَةً عِلْمِيَّةً أَوْ ذَوْقِيَّةً أَوْ دَرَأَسَةً وَافِيَةً لِلْمَوْضُوعِ وَمَا أَلْفَ فِيهِ.“

”اس کے ساتھ خود مقدمہ لکھنے والے کے لیے اہم شرط یہ ہے کہ پیش نظر کتاب کے موضوع سے اس کا خاص علمی ربط ہو، یا اس موضوع کا ذوق رکھتا ہو یا مذکورہ موضوع پر تحقیق و تالیف رکھتا ہو۔“

۹:- صاحب کتاب اور تقریظ لکھنے والے کے درمیان باہمی علمی رشتہ ہو

”وَأَرْتَبِاطٌ وَثِيقٌ كَذَلِكَ بَيْنَهُ وَبَيْنَ الْمُؤَلِّفِ يُمْكِنُهُ مِنَ الْإِطْلَاعِ عَلَى تَرْكِيْبِهِ الْعَقْلِيِّ وَالْعَمَلِيِّ وَالْعَاطْفِيِّ إِذَا كَانَ الْكِتَابُ فِي مَوْضُوعٍ عِلْمِيٍّ أَوْ أَدْبِيِّ أَوْ فِكْرِيٍّ أَوْ دَعْوَةٍ.“

”اسی طرح صاحب کتاب اور تقریظ لکھنے والے کے درمیان باہمی علمی رشتہ ہو، جس کی بنیاد پر تقریظ لکھنے والا مؤلف کتاب کے مکتب فکر، علمی منہج اور نظریاتی میلانات کے ساخت و پرداخت کو جانتا ہو، خاص طور پر پیش نظر کتاب کسی علمی یا ادبی یا فکری یا کسی مصنف کی خاص رائے سے متعلق موضوع کے قبیل سے ہو۔“

۱۰:- مُقَدِّمِ كِي طَرَفِ سَے صَاحِبِ كِتَابِ كَا مَوْضُوعِ مِیْنِ اِخْلَاصِ وَ اِخْتِصَاصِ بَيَانِ كَرْنَا

”وَعَلَى مَدَى إِخْلَاصِهِ لِمَوْضُوعِهِ وَ اِخْتِصَاصِهِ وَ تَفَانِيهِ فِيهِ وَ رَسُوخِهِ فِي الْعِلْمِ وَ الدِّينِ وَ أَخْذِهِمَا مِنْ أَصْحَابِ الْاِخْتِصَاصِ فِيهِ الْمَعْتَرَفِ بِفَضْلِهِمْ إِذَا كَانَ الْكِتَابُ فِي مَوْضُوعٍ دِينِيٍّ كَالْتَفْسِيرِ وَ الْحَدِيثِ وَ الْفِقْهِ وَ مَا إِلَى ذَلِكَ.“

”اور اگر موضوع کتاب خاص دینی ہو، جیسے: تفسیر، حدیث، فقہ وغیرہ تو پھر مُقَدِّمِ كِي ذَمَّ دَارِي يِهْ هَے كَهْ اِسْ بَاتِ كِي بَھِي تَصْرِيْحَ كَرَّے كَهْ صَاحِبِ كِتَابِ اِسْ مَوْضُوعِ مِیْنِ كِنْتَا مُخْلِصِ

انسان کے لیے لکنا ہر ہے کہ باطن پنا اور ظاہر حسین رہے۔ (حضرت علی المرتضیٰ رضی اللہ عنہ)

ہے اور موضوع میں اختصاص کے ساتھ ساتھ رسوخ فی العلم والدین اور ایسے شیوخ کا ہونا بھی شرط ہے جو اس مذکورہ فن میں اختصاص کا مقام رکھتے ہوں۔“

۱۱:- کتاب کو پڑھ لینے کے بعد مقدمہ لکھنا ذمہ داری ہے

”و یجب أن یكون هذا التقديم عن اندفاع و تجاوب و تحقیق لرغبة نشأت فی نفس المقدم بعد قراءة هذا الكتاب تحضه علی كتابة هذا التقديم و تحبب إليه المهمة و تيسرها له بحيث إذا امتنع عنها اعتبر نفسه مقصرا فی أداء حق و إبداء مشاعر و انطباعات.“

آخری شرط کے طور پر فرماتے ہیں کہ:

”صاحب تقدیم‘ کتاب کو پڑھ لینے کے بعد مقدمہ لکھنے کو اپنی ذمہ داری سمجھے، چنانچہ مہمات کی وضاحت کرے اور تقدیم نہ لکھنے کی صورت میں اپنے آپ کو علمی حق کی ادائیگی میں کوتاہی کرنے والا سمجھے۔“

مزید فرماتے ہیں:

”وقد يتحول من شهادة بالحق إلى سمسرة تجارية أو قصيدة مدح فيفقد قيمته العملية و الأدبية و يتجرد من الحياة و الروح.“

”کبھی کبھار تقدیم و تقریظ کے ذریعے حق کی گواہی ادا کرنے کے بجائے تجارت اور باہمی لین دین کی شکل اختیار کی جاتی ہے، چنانچہ کتاب کی علمی اور ادبی اہمیت گراؤ کا شکار ہو جاتی ہے اور کتاب کی روح جاتی رہتی ہے۔“

راقم السطور کہتا ہے: خارج میں اس کی بے شمار نظیریں ملتی ہیں کہ مقدمہ نے صرف صاحب کتاب کی ستائش کی خاطر مختصر یا طویل مدحیہ کلمات لکھ دیئے، حالانکہ اصل کتاب جاندار تھی، لیکن کما حقہ تقریظ یا تقدیم نہ لکھنے کے نتیجے میں اس کی حیثیت گم ہو کر رہ گئی، یا کتاب بے جان تھی، لیکن محض شہرت یا مالی نفع کے حصول کی خاطر مقدمہ نے کتاب کے متعلق بے تحقیق آسمان وزمین کے قلابے ملائے کہ:

”وأخفی حاجة فی نفس یعقوب ما قضاها.“ اسی کی توضیح کرتے ہوئے حضرت فرماتے ہیں:

”ولایكون التقديم مجموع کلمات تقریظ و مدح یمکن أن یحلی به جید أي

کتاب إذا غیر اسمہ و اسم مؤلفه.“ (شخصیات و کتب: ۹، ۱۰، دار القلم)

”تقدیم صرف ایسے مدحیہ بے سرو پا کلمات پر مشتمل نہ ہو کہ اگر تقریظ سے موضوع کتاب

اور صاحب کتاب کا نام ہٹا دیا جائے تو وہ عامۃ الاستعمال بن جائیں۔“

بے شک یہ بڑی نعمت ہے کہ انسانوں پر گناہوں کا کرنا دشوار ہو۔ (حضرت علی المرتضیٰ رضی اللہ عنہ)

مندرجہ بالا تمام شرائط و آداب بظاہر حضرت مولانا ابوالحسن ندویؒ نے تقدیم کتاب کے لیے ذکر کیے ہیں، اس میں تقریظ کتاب کے حوالہ سے کوئی خاص بات موجود نہیں ہے، البتہ اس بابت چند گزارشات ذکر کرنا ضروری ہے:

۱:- متقدمین کے ہاں تقدیم کتاب اور تقریظ کتاب دو الگ الگ اصطلاحات ہیں، اس حوالہ سے تفصیل ان شاء اللہ! آگے ذکر کی جائے گی۔

۲:- متاخرین کے ہاں عموماً صاحب کتاب کی ستائش اور کتاب کے امتیازات و خصائص کو مختصر طور پر بیان کرنے کا نام تقریظ ہے، جیسا کہ ماقبل میں گزرا، البتہ اس اختصار کے باوجود متاخرین کے ہاں اس پر تقدیم کتاب کا اطلاق بھی ہو سکتا ہے، چنانچہ ڈاکٹر عبداللہ احمد الیوسف اس بارے میں لکھتے ہیں:

”وقد درج بعض العلماء المعاصرين على استخدام كلمة ”التقديم“ بدلا من تقریظ و هي تعطى نفس الدلالة“
(فن صناعة التقریظ: ۱۹)

”بعض ہم عصر علماء نے تقدیم کتاب کی اصطلاح کو تقریظ کتاب کی اصطلاح کے طور پر استعمال کیا ہے اور حقیقت یہ ہے کہ کلمات تقدیم، تقریظ کا معنی ادا کر سکتے ہیں۔“

۳:- کبھی کبھار تقریظ کتاب موضوع سے متعلق جاندار مباحث اور تفصیلات کے باعث خاص منہج اختیار کر لیتی ہے، شیخ عبداللہ احمد الیوسف اسی کی طرف اشارہ کرتے ہوئے فرماتے ہیں:

”وربما تقویمًا للكتاب و مؤلفه كما يفضل بعض المقرطين إعطاء رأيتہ الخاصة حول موضوع الكتاب، و هو الأمر الذي يشري البحث الذي يتناوله المؤلف في كتابه.“

”کبھی کبھار تقریظ کتاب میں کتاب اور صاحب کتاب سے متعلق بعض اصلاحی امور پر مشتمل مباحث کو ذکر کیا جاتا ہے، جیسا کہ ہمارے زمانے کے بعض تقریظ لکھنے والوں نے کتاب کے موضوع سے متعلق دوران تقریظ اہم فکری مواد فراہم کیا ہے اور یہی وہ چیز ہے جو صاحب کتاب کی ذکر کردہ معلومات پر مزید مباحث اور اضافہ فراہم کرتی ہے۔“

شیخ صاحب کی مذکورہ عبارت اور مولانا ابوالحسن علی ندویؒ کی گزشتہ شرائط پر غور کرنے سے باسانی یہ نتیجہ نکالا جاسکتا ہے کہ تقریظ محض مدح و ستائش کا نام ہے، لیکن یہ مدح بھرپور ذمہ داری کے احساس کے ساتھ کی جائے، نیز کتاب، صاحب کتاب اور موضوع کتاب سے متعلق مفید اضافات تقریظ کو تقدیم میں بدل دیتے ہیں۔

تقریظ اور تقدیم میں فرق

متقدمین کے ہاں تقریظ اور تقدیم میں کئی وجوہ سے فرق کیا جاتا ہے:

- ۱:- تقریظ میں اختصار مد نظر ہوتا تھا۔
- ۲:- تقریظ کی تسبیح مقفی اور مشکل الفاظ پر ہوتی تھی، شیخ عبداللہ احمد الیوسف فرماتے ہیں:

”وقد شهدت صناعة التقريظ الكثير من التطوير و الإبداع، ففي حين كانت مختصرة جدا وتصاغ بالفاظ صعبة اعتاد الأقدمون على استعمالها.“

چنانچہ متقدمین کے ہاں تقریظ کا استعمال سب سے زیادہ آٹھویں اور نویں صدی ہجری میں ملتا ہے اور اس میں اختصار کے ساتھ لفاظی اور رعایت تقفیہ خاص طور پر پایا جاتا ہے۔

ذیل میں اجمالاً اس کی طرف اشارہ کیا جاتا ہے:

۱:- ابو عبداللہ محمد بن محمد العلاء البخاری (المتوفی ۸۴۱ھ)، جنہوں نے امام ابن تیمیہؒ کو کافر، بلکہ جس شخص نے ابن تیمیہؒ کو شیخ الاسلام کہا ان کے بقول وہ بھی کافر ہے، ان کے اس نامناسب نظریہ کی تردید منجملہ دیگر علماء کے امام محمد بن عبداللہ بن محمد بن ناصر الدین دمشقی نے بھی کی، چنانچہ انہوں نے مشہور زمانہ کتاب ”الرد الوافر“ تصنیف فرمائی اور ایک جماعت کثیرہ نے اس پر تقریظ لکھی، اس کے متعلق علامہ سخاویؒ فرماتے ہیں:

”وقد قرّظ هذا الكتاب غير العيني جماعة من العلماء، منهم ابن حجرّ و البلقينيّ و التفهني و البساطي و المحب بن نصر الله و خلق.“ (الضوء اللامع، ج: ۸، ص: ۱۰۴)

گویا کہ ائمہ و مشائخ کی ایک بڑی جماعت نے اس کتاب کی تقریظ کی۔ مذکورہ تمام تقاریر ”الرد الوافر“ میں موجود ہیں، اس وقت مذکورہ کتاب سے مقتبس شدہ تقاریر ایک ورقہ کی صورت میں ہمارے سامنے ہیں، جس میں حافظ ابن حجرّ، علامہ بلقینی، علامہ عینی کی تقریظات شامل ہیں، جو تمام ہی مختصر ہیں۔ (دیکھیے: الرد الوافر: ۱۵۷-۱۶۵)

شواہد کی چھان پھٹک سے معلوم ہوتا ہے کہ اسی زمانہ میں کتب علمیہ و تحقیقیہ پر لاتعداد تقاریر کا رواج چل پڑا تھا، چنانچہ حافظ سخاویؒ نے ”الضوء اللامع، التبر المسبوك“ اور ”الذیل علی رفع الإصر“ میں اس کی مثالیں جا بجا ذکر کی ہیں اور ”الجواهر والدرر“ میں تو امام سخاویؒ نے حافظ ابن حجرّ کی ذی شان تقاریر کو ذکر کرتے ہوئے مستقل باب ”الباب السادس، الفصل الأول في تقاریر البديعة و ألفاظه السهلة المنيعه.“ (الجواهر والدرر، ج: ۲، ص: ۱۹۷) کے تحت کافی لمبی تفصیلی فہرست فراہم کی ہے۔

(جاری ہے)

